

امیر اہل سنت دانش ہنگامہ شعبہ کی کتاب ”نیکی کی دعوت“ کی ایک قسط مع ترمیم و اضافہ
بنام

نوجوان کی توبہ

17 صفحات



- 06 اللہ کا پیارا بنانے والے لوگ
- 07 حضرت حسن بصری اور سرمایہ دار
- 14 حافظ ملت کی کرامت



شیخ طریقت، امیر اہل سنت، ماہانی دعوت اسلامی، حضرت علامہ مولانا ابو جلال

محمد الیاس عطار قادری رضوی
کاملاً مستقیم
المنشور

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

یہ مضمون ”دینی کی دعوت“ صفحہ 198 تا 216 سے لیا گیا ہے۔

نوجوان کی توبہ

دعاے عطار! یارب المصطفیٰ! جو کوئی 17 صفحات کا رسالہ ”نوجوان کی توبہ“ پڑھ یا سُن لے، اُسے اپنا اور اپنے پیارے پیارے آخری نبی کا فرمانبردار بنا کر بے حساب مغفرت سے نواز دے۔ آمین بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

دُرُودِ شَرِيْفِ كِي فَضِيْلَتِ

فرمانِ آخری نبی صلی اللہ علیہ وآلہ وسلم: اے لوگو! بے شک بروز قیامت اس کی دہشتوں (یعنی گھبراہٹوں) اور حساب کتاب سے جلد نجات پانے والا شخص وہ ہو گا جس نے تم میں سے مجھ پر دُنیا کے اندر بکثرت دُرُودِ شَرِيْفِ پڑھے ہوں گے۔ (فردوس الاخیار، 277/5، حدیث: 8175)

صَلُّوْا عَلٰی الْحَبِيْبِ ❀❀❀ صَلَّى اللهُ عَلٰى مُحَمَّدٍ

نوجوان کی توبہ

عاشقانِ رسول کی مدنی تحریک، دعوتِ اسلامی کی مکتبۃ المدینہ کی کتاب ”توبہ کی روایات و حکایات“ (132 صفحات)، صفحہ 75 تا 77 پر ہے: حضرت صالح مُرْتَبی رَحِمَهُ اللهُ عَلَيهِ نے ایک اجتماع میں اپنے بیان کے دوران سامنے بیٹھے ہوئے ایک نوجوان سے فرمایا: ”کوئی آیت پڑھو۔“ تو اس نے سورۃ المؤمن کی آیت نمبر 18 تلاوت کی: ﴿وَ اَنْذِرْهُمْ يَوْمَ الْاٰزِقَةِ اِذَا انْقَلَبُ لَدٰى الْحٰصِرِ كٰظِمِيْنَ مٰلٍ الظّٰلِمِيْنَ مِنْ حَيْمِهِمْ وَلَا شٰفِيْعِيْنَ يُطٰلَمُوْنَ﴾ (پ 24، المؤمن: 18) ترجمہ کنز الایمان: اور انہیں ڈراؤ اس نزدیک آنے والی آفت کے دن سے جب دل گلوں کے پاس آجائیں گے غم میں بھرے۔ اور ظالموں کا نہ کوئی دوست نہ کوئی سفارشی جس کا کہا جاتا جائے۔

یہ آیت مبارکہ سن کر آپ رحمۃ اللہ علیہ نے فرمایا: کوئی ظالم کا دوست یا مددگار کس طرح ہو سکتا ہے؟ کیونکہ وہ تو اللہ پاک کی گرفت (یعنی پکڑ) میں ہو گا۔ بے شک تم سرکشی کرنے والے گنہگاروں کو دیکھو گے کہ انہیں زنجیروں میں جکڑ کر جہنم کی طرف لے جایا جا رہا ہو گا اور وہ بڑبڑہنہ (ب۔ ر۔ ہ۔ یعنی ننگے) ہوں گے، ان کے جسم بوجھل، چہرے سیاہ (یعنی کالے) اور آنکھیں خوف سے نیلی ہوں گی۔ وہ چلا میں گے: ہم ہلاک ہو گئے! ہم برباد ہو گئے! ہمیں زنجیروں میں کیوں جکڑا گیا ہے؟ ہمیں کہاں لے جایا جا رہا ہے؟ اور ہمارے ساتھ یہ سب کیا ہو رہا ہے؟ فرشتے انہیں آگ کے کوڑوں سے مارتے ہوئے ہانکیں گے، کبھی وہ منہ کے بل گریں گے اور ٹہنی انہیں گھسیٹ کر لے جایا جائے گا۔ جب رورو کر ان کے آنسو ختم ہو جائیں گے تو خون کے آنسو بہنے لگیں گے، ان کے دل ذیل (ذیل) جائیں گے اور حیران و پریشان ہوں گے اگر کوئی انہیں دیکھ لے تو ان پر نگاہ نہ جماسکے، نہ ہی اپنا دل سنبھال سکے، یہ بولناک منظر دیکھنے والے کے بدن پر لرزہ طاری ہو جائے۔ یہ فرمانے کے بعد حضرت صالحؑ صلی اللہ علیہ وسلم نے روتے اور ایک آہ سرد دل پر درد سے کھینچ کر فرمایا: ”افسوس! کیسا دل ہلا دینے والا منظر ہو گا۔“ یہ کہہ کر پھر رونے لگے، آپ رحمۃ اللہ علیہ کو روتا دیکھ کر حاضرین بھی رونے لگے۔ اتنے میں ایک نوجوان کھڑا ہو گیا اور کہنے لگا: ”یا سیدی! کیا یہ سارا منظر بروز قیامت ہو گا؟“ آپ رحمۃ اللہ علیہ نے جواب دیا: ”ہاں، یہ منظر زیادہ طویل نہیں ہو گا کیونکہ جب انہیں جہنم میں ڈال دیا جائے گا تو ان کی آوازیں آنا بند ہو جائیں گی۔“ یہ سن کر نوجوان نے ایک چیخ ماری اور کہا: ”افسوس! میں نے اپنی زندگی غفلت میں گزار دی، افسوس! میں کو تائبوں کا شکار رہا، افسوس! میں خدائے باری کی اطاعت و فرمانبرداری میں سستی کرتا رہا، آہ! میں نے اپنی زندگی بے کار ضائع کر دی۔“ یہ کہہ کر وہ رونے لگا۔ کچھ دیر بعد اُس نے ربِّ کائنات کی بارگاہِ بے کس پناہ میں یوں مُنجات کی: ”اے میرے پروردگار! میں گنہگار توبہ کے لئے حاضر ہوا ہوں، مجھے تیرے سوا کسی سے کوئی عرصہ و کار نہیں، گناہوں سے معافی دیکر مجھے قبول فرما لے، مجھ سمیت تمام حاضرین پر اپنا فضل و کرم فرما اور ہمیں جو دو نوال (یعنی عطا و بخشش) سے مالا مال کر دے، یا ارحم الراحمین! (یعنی اے سب سے بڑھ کر رحم فرمانے والے) میں نے گناہوں کی گٹھڑی تیرے سامنے رکھ

دی ہے اور سچے دل سے تیری بارگاہ میں حاضر ہوں، اگر تو مجھے قبول نہیں فرمائے گا تو یقیناً میں ہلاک ہو جاؤں گا۔“ اتنا کہہ کر وہ نوجوان عَش کھا کر گر پڑا اور چند روز بسترِ علالت پر گزار کر (یعنی بیمارہ کس موت سے ہمکنار ہو گیا۔ اُس کے جنازے میں بے شمار لوگ شریک ہوئے، رورو کر اس کے لئے دعائیں کی گئیں۔ حضرت صالح مُرّی رحمۃ اللہ علیہ اکثر اُس کا ذکر اپنے بیان میں کیا کرتے۔ ایک دن کسی نے اُس نوجوان کو خواب میں دیکھا تو پوچھا: ”مَا فَعَلَ اللَّهُ بِكَ“ یعنی اللہ پاک نے آپ کے ساتھ کیا معاملہ فرمایا؟ تو اُس نے جواب دیا: ”مجھے حضرت صالح مُرّی رحمۃ اللہ علیہ کے اجتماع سے بَرکتیں ملیں اور مجھے جنت میں داخل کر دیا گیا۔“ (کتاب النواہین، ص 250-252) اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔ امین بِحَاجَةِ حَتَّامِ التَّيْبِيِّنِ صَلَّى اللَّهُ عَلَيْهِ وَآلِهِ وَسَلَّمَ۔

خواب میں بارگاہِ رسالت میں تلاوت کی سعادت

پیارے پیارے اسلامی بھائیو! دیکھا آپ نے! باعمل مُتَبَلِّغین کا بیان کس قدر پُر اثر ہوتا ہے، خوفِ خدا رکھنے والے مُتَبَلِّغ کا بیان تاثیر کا تیر بن کر گنہگار کے جگر سے آر پار ہو جاتا اور بسا اوقات اُس کی دنیا و آخرت سنو اور دیتا ہے۔ حضرت صالح مُرّی رحمۃ اللہ علیہ بڑے زبردست قاری بھی تھے، آپ رحمۃ اللہ علیہ کی قراءت میں سوز ہی سوز ہوتا تھا آپ رحمۃ اللہ علیہ فرماتے ہیں: ایک بار میں نے خواب میں جنابِ رسالت مآب صلی اللہ علیہ وآلہ وسلم کے سامنے قرآنِ کریم کی تلاوت کی سعادت پائی، تاجدارِ رسالت صلی اللہ علیہ وآلہ وسلم نے فرمایا: اے صالح! یہ تو قراءت ہوئی رونا کہاں ہے؟ (احیاء العلوم، 1/368) اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔

تلاوت میں رونا کا ثواب ہے

پیارے پیارے اسلامی بھائیو! قرآنِ کریم کی تلاوت کرتے ہوئے رونا مستحب ہے۔ فرمانِ مصطفیٰ صلی اللہ علیہ وآلہ وسلم ہے: قرآنِ پاک کی تلاوت کرتے ہوئے روؤ اور اگر رونہ سکو تو رونے کی

سی شکل بناؤ۔ (ابن ماجہ، 2/129، حدیث: 1337)

عطا کر مجھے ایسی رِثتِ خدایا کروں روتے روتے تلاوتِ خدایا

مرنے سے چند ماہ پہلے انفرادی کوشش

پیارے پیارے اسلامی بھائیو! تلاوت کرتے یا سنتے ہوئے رقت طاری ہونا، آنکھوں سے آنسو جاری ہونا یقیناً بڑی سعادت کی بات ہے مگر شیطان کے وار سے خبردار! رونا ایک ایسا عمل ہے کہ اس میں ریا کا خطرہ بہت زیادہ رہتا ہے۔ لہذا دُعا وغیرہ میں بالخصوص دوسروں کے سامنے رونے میں ریا سے بچنا ضروری ہے کہ ریاکار عذابِ نار کا حقدار ہوتا ہے۔ تلاوت و نعت میں اخلاص کے ساتھ رونے زلزلے کا شوق بڑھانے کیلئے، عاشقانِ رسول کی دینی تحریک، دعوتِ اسلامی کے دینی ماحول سے ہر دم وابستہ رہنے، اپنے ایمان کی حفاظت کیلئے کڑھتے رہنے، نمازوں کی پابندی جاری رکھنے، سنتوں پر عمل کرتے رہنے، نیک اعمال کے مطابق زندگی گزارنے اور اس پر استقامت پانے کیلئے روزانہ ”جائزہ“ لے کر نیک اعمال کا سالہ پُر کرتے رہنے اور ہر ماہ کی پہلی تاریخ کو اپنے یہاں کے دعوتِ اسلامی کے ذمے دار کو جمع کروادیکھنے اور اپنے اس دینی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے حصول کی خاطر پابندی سے ہر ماہ سنتیں سیکھنے سکھانے کے لئے کم از کم تین دن کے مدنی قافلے میں عاشقانِ رسول کے ہمراہ سنتوں بھرا سفر کیجئے۔ آئیے! آپ کی ترغیب و تحریص کیلئے ایک مدنی بہار سنتے ہیں: کراچی کے ایک مبلغ جو کہ روزانہ پابندی سے چوک درس دیتے تھے۔ ایک شخص جو کہ سنتوں بھری تحریک، ”دعوتِ اسلامی“ کو پسند نہیں کرتا تھا، اُس نے برینائے تعصب (یعنی تعصب کی وجہ سے) تھانے میں مبلغ کے خلاف جھوٹی رپٹ درج کروائی کہ یہ علاقے میں انتشار پھیلا رہا ہے۔ پولیس آئی اور اُس عاشقِ رسول کو تھانے لے گئی۔ الحمد للہ! دعوتِ اسلامی کا ”مبلغ“ ہر جگہ مبلغ ہی ہوتا ہے چنانچہ ایک ”مجرم“ سے ملاقات پر انہوں نے ”انفرادی کوشش“ کر کے اُس کو دعوتِ اسلامی کے ہفتہ وار سنتوں بھرے اجتماع میں شرکت کیلئے تیار کر لیا، اس نے کہا: میں قید سے رہا ہوں گا تو ضرور حاضری دوں گا، کیا آپ مجھے وہاں ملیں گے؟ مبلغ نے کہا: ان شاء اللہ پھر انہوں نے اپنا حلقہ نمبر وغیرہ بتایا

کہ میں اجتماع میں وہاں ہوتا ہوں۔ پولیس نے اس کا حُسنِ اخلاق وغیرہ دیکھ کر حقیقتِ حال جان لی اور معذرت طلب کرتے ہوئے اس ”عاشقِ رسول“ کو باعزت رخصت کر دیا۔ چند ماہ بعد وہ مجرم جب جیل سے رہا ہوا تو دعوتِ اسلامی کے عالمی مدنی مرکز فیضانِ مدینہ کراچی کے اندر ہفتہ وار سنتوں بھرے اجتماع میں پہنچا، اُس نے بیان سنا، ذکر اور دُعا میں اُس پر رقت طاری ہو گئی اس نے رورو کر اپنے گناہوں سے توبہ کی۔ دُعا کے بعد اُس مبلغ کو جنہوں نے تھانے میں نیکی کی دعوت دی تھی تلاش تے ہوئے جب اُن کے بتائے ہوئے حلقے میں پہنچا تو ایک اسلامی بھائی نے بتایا کہ ابھی پچھلے منگل ہی اُن مبلغ کا انتقال ہوا ہے۔ یہ سنا تھا کہ وہ دھاڑیں مار مار کر رونے لگا کہ زندگی میں کسی نے پہلی بار ”نیکی کی دعوت“ دی اور اُس کی وجہ سے میں نے توبہ کی، ہائے افسوس! میں اپنے اُس حُسن سے دوبارہ مل بھی نہ سکا۔ ایک عاشقِ رسول نے انفرادی کوشش کرتے ہوئے اُن کا ذہن بنایا کہ اب آپ اُن سے مل تو نہیں سکتے مگر اُن کو فائدہ پہنچا سکتے ہیں اور اس کا ایک طریقہ یہ بھی ہے کہ اُن کے ایصالِ ثواب کیلئے آج صبح ہی ہاتھوں ہاتھ سنتوں کی تربیت کے ایک ماہ کے مدنی قافلے میں عاشقانِ رسول کے ساتھ سنتوں بھر سفر کر لیجئے۔ اَلْحَمْدُ لِلّٰہ! وہ ہاتھوں ہاتھ ایک ماہ کے لئے عاشقانِ رسول کے ساتھ مدنی قافلے میں سفر پر روانہ ہو گیا۔ اَلْحَمْدُ لِلّٰہ! آج وہ (سابقہ) ”مجرم“ دعوتِ اسلامی کے مبلغ ہیں جبکہ اُس سے پہلے معاذ اللہ وہ شراب کے اڈے چلاتے تھے۔

آپ تھانے میں بھی، جیل خانے میں بھی ہر جگہ پر کہیں، قافلے میں چلو

صَلُّوْا عَلَی الْحَبِیْبِ ❁❁ صَلَّی اللّٰہُ عَلَی مُحَمَّدٍ

مبلغ ہر جگہ مبلغ ہوتا ہے

پیارے پیارے اسلامی بھائیو! واقعی مبلغ ہر جگہ مبلغ ہوتا ہے، ہر وقت ہر جگہ اپنا لباس اور اپنا انداز سنتوں بھر رکھتا ہے، چاہے محلے میں ہو یا بازار میں، جنازے میں ہو یا شادی کی بارات میں، دواخانے میں ہو یا اسپتال میں، باغ میں ہو یا کسی کی تدفین کیلئے قبرستان میں، جہاں موقع ملا، جھٹ نیکی کی دعوت کے مدنی پھول برسانا شروع کر دیتا اور اپنے لئے ثواب کا خوب ذخیرہ کر لیتا ہے۔

مذکورہ مدنی بہار سے معلوم ہوا کہ مرحوم عاشق رسول مبلغ کا جذبہ بھی کیا خوب تھا کہ ظلماً کسی نے تھانے میں لاکھڑا کیا تو وہاں بھی نیکی کی دعوت کے دینی کام میں لگ گئے اور ایک شراب کا ڈاڈا چلانے والے کی توبہ اور اس کے مبلغ دعوتِ اسلامی بننے کا سبب بن کر خود سدا کیلئے آنکھیں مُوند لیں۔ اللہ پاک کی مرحوم عاشق رسول مبلغ پر رحمت ہو اور اُن کے صدقے ہماری بے حساب مغفرت ہو۔ آمین بِحَاقِمِ الشَّيْبَانِ صَلَّى اللهُ عَلَيْهِ وَآلِهِ وَسَلَّمَ۔

تیری سنتوں پہ چل کر مری روح جب نکل کر چلے تو گلے لگانا مدنی مدینے والے
(دسائل بخشش، ص 287)

اللہ کا پیارا بنانے والے لوگ

سرورِ کونین، نانائے حسنین صلی اللہ علیہ وآلہ وسلم کا فرمانِ عالیشان ہے: ”کیا میں تمہیں ایسے لوگوں کے بارے میں خبر نہ دوں جو نہ انبیاء (علیہم السلام) میں سے ہیں نہ شہداء (شہداء) میں سے لیکن بروزِ قیامت انبیاء علیہم السلام اور شہداء اُن کے مقام کو دیکھ کر رشک کریں گے، وہ لوگ نُور کے منبروں پر بلند ہوں گے، یہ وہ لوگ ہیں جو اللہ پاک کے بندوں کو اللہ پاک کا محبوب (یعنی پیارا) بندہ بنا دیتے ہیں اور وہ زمین پر (لوگوں کو) نصیحتیں کرتے چلتے ہیں۔“ عرض کی گئی: وہ کس طرح لوگوں کو اللہ پاک کا محبوب (یعنی پیارا) بنا دیتے ہیں؟ فرمایا: وہ لوگوں کو اللہ پاک کی محبوب (یعنی پسندیدہ) باتوں کا حکم دیتے ہیں اور اللہ پاک کی ناپسندیدہ باتوں سے منع کرتے ہیں، پس جب لوگ ان کی اطاعت کریں گے تو اللہ پاک انہیں اپنا محبوب بنا لے گا۔ (شعب الایمان، 1/367، حدیث: 409)

مبلغ محبوب ہی نہیں، محبوب گر ہوتا ہے

پیارے پیارے اسلامی بھائیو! دیکھا آپ نے! نیکی کی دعوت کی دھوئیں مچانے والوں کی بھی کیسی بلند و بالا شانیں ہیں، بروزِ قیامت اُن پر ربُّ الانام کا انعام و اکرام دیکھ کر انبیائے کرام علیہم السلام اور شہدائے عظام بھی رشک کریں گے۔ یہاں رشک (یعنی غبط) سے مراد یہ ہے کہ انبیائے کرام علیہم السلام اور شہدائے عظام اُن کے مرتبے کو دیکھ کر بہت خوش ہوں گے اور ان

کی تعریف و تحسین کریں گے یا مطلب یہ ہے کہ اگر حضراتِ انبیائے کرام و شہدائے عظام کسی پر رشک کرتے تو ان پر کرتے۔ اس عظمت و شان کا سبب کیا ہوگا؟ یہی کہ وہ نیکی کی دعوت اور ہدیٰ کی ممانعت کے ذریعے لوگوں کو باعمل بنا کر انہیں ”اللہ پاک کا محبوب“ بناتے ہوں گے۔ جب وہ دوسروں کو اللہ پاک کا محبوب بناتے ہوں گے تو خود کیوں نہ محبوب ہوں گے!

اللہ کا محبوب بنے جو تمہیں چاہے اُس کا تو بیاں ہی نہیں کچھ تم جسے چاہو

(ذوقِ نعت)

صَلُّوْا عَلَی الْحَبِیْبِ ﷺ صَلَّى اللهُ عَلَی مُحَمَّدٍ

سیدنا حسن بصری اور ایک سرمایہ دار

”نیکی کی دعوت“ کا ثواب کمانے میں ہمارے اولیائے کرام رحمۃ اللہ علیہم بہت پیش پیش ہوا کرتے تھے اور اس معاملے میں کسی سے مرغوب بھی نہیں ہوتے (یعنی رُعب میں بھی نہ آتے) تھے چنانچہ حضرت حسن بصری رحمۃ اللہ علیہ اپنے شاگردوں کے ہمراہ کہیں تشریف لئے جا رہے تھے کہ ایک رئیس (یعنی سرمایہ دار) کو نہایت سَجّ ذہج کے ساتھ اپنے غلاموں کے جُھر مٹ میں گھوڑے پر سوار گزر تا دیکھا۔ آپ رحمۃ اللہ علیہ نے اُس سے استفسار فرمایا: کہاں کا ارادہ ہے؟ عرض کی: بادشاہ کے دربار میں جا رہا ہوں۔ آپ رحمۃ اللہ علیہ نے اُس پر ”انفرادی کوشش“ کرتے ہوئے فرمایا: اے بھائی! آپ نے خوب عمدہ لباس زیب تن فرمایا ہے پھر اسے خوشبوؤں سے بھی بسایا ہے اور ہر طرح سے اپنے ”ظاہر“ کو بھی سجایا ہے، یقیناً یہ محض اس لئے ہے کہ شاہی دربار میں آپ کو شرمسار نہ ہونا پڑے حالانکہ یہ بادشاہ دارِ ناپائیدار (یعنی کمزور دنیا کا بادشاہ) اور اُس کے اہل دربار آپ جیسے ہی انسانِ غیر مختار (یعنی بے اختیار) ہیں۔ اب ذرا غور فرمائیے! کل بروز قیامت اللہ پاک کے دربارِ شاہی میں جب حاضری ہوگی، وہاں انبیاء کرام علیہم السلام اور اولیائے عظام رحمہم اللہ بھی ہوں گے، وہاں کے لئے آپ نے ”باطن“ کی آرائش و زیبائش کا بھی کچھ انتظام فرمایا ہے؟ کیا وہاں گناہوں کی گندگیوں اور بدکاریوں کی بدبوؤں کے ساتھ آپ حاضری دیں گے؟ وہ مالدار

شخص نہایت توجہ کے ساتھ آپ کے ارشادات سن رہا تھا، آپ رحمۃ اللہ علیہ نے اس سے پوچھا: کیا آپ نے کبھی اپنے گھوڑے پر اس کی طاقت سے زیادہ بوجھ لاداہے؟ عرض کی: جی نہیں۔ فرمایا: آپ اپنے گھوڑے پر تو ترس کھاتے ہیں مگر اپنے کمزور وجود پر زحمت نہیں کرتے کہ مسلسل اس پر گناہوں کا بوجھ لادے چلے جا رہے ہیں، سوچئے تو سہی! اسی طرح گناہوں بھری زندگی گزاری تو مرنے کے بعد کیا انجام ہو گا! مالدار آدمی آپ کی ”انفرادی کوشش“ اور نیکی کی دعوت سے بے حد متاثر ہوا، گھوڑے سے اتر کر آپ کا فرید ہوا اور اللہ والا بن گیا۔ (پتی حکایات، 5/208: ہتھرف)

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

امین یحیٰ خاتیم التَّیْبِیْنِ صَلَّی اللہُ عَلَیْہِ وَاٰلِہٖ وَسَلَّم۔

نفس یہ کیا ظلم ہے جب دیکھو تازہ مجرم ہے ناٹواں کے سر یہ اتنا بوجھ بھاری واہ واہ!
(حدائق بخشش شریف)

شرح کلام رضا: میرے آقا علی حضرت رحمۃ اللہ علیہ اس شعر میں فرماتے ہیں: اے بدکار نفس! تیرے ظلم و ستم کی بھی اب حد ہو گئی! تو ہر لمحہ میری خطاؤں میں برابر اضافہ کرو اتنا اور مجھ کمزور ترین بندے کے سر گناہوں کا بھاری بوجھ لدا تا چلا جا رہا ہے۔ (معلوم ہوا نفس آثار یعنی گناہ و برائی پر ابھارنے والا نفس ہمارا دشمن ہے، ہمیں ہر آن اس کی چالوں سے چوکتا رہنا ضروری ہے)

آہ! ہر لمحہ گنہ کی کثرت و بھرمار ہے نکلے شیطان ہے اور نفس بد اطوار ہے
(وسائل بخشش، ص 128)

صَلُّوْا عَلَی الْحَبِیْب ❁❁❁ صَلَّی اللہُ عَلَی مُحَمَّد

نماز میں کیسا لباس ہونا چاہئے

پیارے پیارے اسلامی بھائیو! دیکھا آپ نے! اولیاء اللہ رحمۃ اللہ علیہم سرمایہ داروں اور مالداروں کی خوشامدوں اور چالوسیوں کے بجائے ان کو اصلاح کے ندنی پھولوں سے نوازتے اور انہیں دونوک نصیحتیں فرماتے تھے۔ دو لہتمندوں کی خوشامد وہ کرے جس کو ان سے دنیا کی ذلیل

دولت پانے کی ہوس ہو، اہل اللہ قناعت کی تمدنی دولت سے مالا مال ہوتے ہیں، ان کی نظر دو لہندوں کے فانی مال پر نہیں، رحمت رب ذوالجلال پر ہوتی ہے۔ یاد رہے! اہل مال و ثروت کی بہ سبب دولت تعظیم کی سخت ممانعت ہے چنانچہ منقول ہے: جو کسی غنی (یعنی مالدار) کی اس کے غنا (یعنی مالدار) کے سبب تواضع کرے اُس کا دو تہائی دین جاتا رہا۔ (کشف الخفاء، 2/215، رقم: 2442)

بیان کردہ حکایت میں آخرت کی فکر دلائی گئی ہے کہ حکمرانوں، وزیروں اور افسروں کے سامنے جاتے ہوئے تو لباس وغیرہ دُرست کیا جاتا اور خوب ٹپ ٹپ اور زینت اختیار کی جاتی ہے مگر اللہ پاک کی مقدس بارگاہ میں پیش ہونے کیلئے اہتمام کا کوئی ذہن ہی نہیں۔ ہم دنیا کے کسی ”بڑے آدمی“ کے پاس جاتے ہیں یا ایسی جگہ جانا ہوتا ہے جہاں بہت سارے لوگ ہمیں دیکھنے والے ہوں تو سر کے بال، لباس، عمامہ، چادر وغیرہ خوب احتیاط کے ساتھ دُرست کرتے ہیں مگر ”نماز“ جو کہ پروردگار کے عظمت والے دربار کی حاضری کا موقع ہے اُس وقت زینت کا کوئی اہتمام نہیں کرتے! کم از کم اتنا تو ہو کہ کسی ”بڑے آدمی“ کے پاس یا دعوتِ طعام میں جاتے ہوئے انسان جو لباس پہنتا ہے وہی مسجد کی حاضری میں پہن لیا کرے۔ مسجد کی حاضری کے لئے زینت کرنے کے متعلق قرآن کریم پارہ 8 سورۃ الاعراف آیت نمبر 31 میں ارشاد ہوتا ہے:

حُلُوًّا وَازِينَتَكُمْ عِنْدَ كُلِّ مَسْجِدٍ ترجمہ کنز الایمان: اپنی زینت لوجب مسجد میں جاؤ۔

نماز کیلئے عطر لگانا مستحب ہے

صدر الفاضل حضرت علامہ مولانا سید محمد نعیم الدین مراد آبادی رحمۃ اللہ علیہ اس آیت کریمہ کے تحت فرماتے ہیں: یعنی لباس زینت اور ایک قول یہ ہے کہ کنگھی کرنا، خوشبو لگانا داخل زینت ہے اور سنت یہ ہے کہ آدمی بہتر ہیئت (ہے۔ ات۔ یعنی عمدہ صورت و حالت) کے ساتھ نماز کے لئے حاضر ہو کیونکہ نماز میں رب سے مناجات ہے تو اس کے لئے زینت کرنا عطر لگانا مستحب ہے۔ مسلم شریف کی حدیث میں ہے کہ زمانہ جاہلیت میں دن میں مرد اور عورتیں رات میں ننگے

ہو کر طواف کرتے تھے۔ اس آیت میں ستر چھپانے اور کپڑے پہننے کا حکم دیا گیا اور اس میں دلیل ہے کہ ستر عورت نماز و طواف اور ہر حال میں واجب ہے۔ (غزائن العرفان، ص 248)

”یا اللہ نمازی بنا“ کے چودہ حروف کی نسبت سے نماز میں لباس کے احکام پر مبنی 14 تمدنی پھول

دوران نماز لباس پہننا

﴿1﴾ دوران نماز گرتا یا پا جامہ پہننے یا تہبند باندھنے سے نماز ٹوٹ جاتی ہے۔ (سنیہ، ص 452 وغیرہا)

﴿2﴾ دوران نماز ستر کھل جانے اور اسی حالت میں کوئی رکن ادا کرنے یا تین بار سبحان اللہ کہنے

کی مقدار وقفہ گزر جانے سے بھی نماز فاسد ہو (یعنی ٹوٹ) جاتی ہے۔ (در مختار 2/467)

کندھوں پر چادر لٹکانا

﴿3﴾ نماز میں سدل یعنی کپڑا لٹکانا مکروہ تحریمی ہے۔ مثلاً سیرا کندھے پر اس طرح سے چادر یا رومال

وغیرہ ڈالنا کہ دونوں کنارے لٹکتے ہوں۔ ہاں، اگر ایک کنارہ دوسرے کندھے پر ڈال دیا اور دوسرا

لٹک رہا ہے تو حرج نہیں۔ ﴿4﴾ آج کل بعض لوگ ایک کندھے پر اس طرح رومال رکھتے ہیں

کہ اس کا ایک سرا بیٹ پر لٹک رہا ہوتا ہے اور دوسرا پیٹھ پر۔ اس طرح نماز پڑھنا مکروہ تحریمی ہے

(بہار شریعت 1/624 حصہ 3) ﴿5﴾ دونوں آستینوں میں سے اگر ایک آستین بھی آدھی کلائی سے

زیادہ چڑھی ہوئی ہو تو نماز مکروہ تحریمی ہوگی۔ (در مختار 2/490) ﴿6﴾ دوسرا کپڑا ہونے کے باوجود

صرف پا جامہ یا تہبند میں نماز پڑھنا مکروہ تحریمی ہے۔ (عالمگیری، 1/106) ﴿7﴾ نماز میں گرتے

وغیرہ کے بٹن کھلے ہونا جس سے سینہ کھلا رہے مکروہ تحریمی ہے ہاں اگر نیچے کوئی اور کپڑا ہے جس

سے سینہ نہیں کھلا تو مکروہ تنزیہی ہے۔ (بہار شریعت، 1/630 حصہ 3) ﴿8﴾ جاندار کی تصویر والا لباس

پہن کر نماز پڑھنا مکروہ تحریمی ہے نماز کے علاوہ بھی ایسا کپڑا پہننا جائز نہیں۔ (بہار شریعت، 1/627 حصہ 3)

مکروہ تحریمی کی تعریف

یہ واجب کا مقابل (یعنی الٹ) ہے اس کے کرنے سے عبادت ناقص ہو جاتی ہے اور کرنے والا

گنہگار ہوتا ہے اگرچہ اس کا گناہ حرام سے کم ہے اور چند بار اس کا ارتکاب (یعنی عمل میں لانا) کبیرہ (گناہ) ہے۔ (بہار شریعت، 1/283 حصہ 2) مکروہ تحریمی ہو جانے والی نماز واجب الإعادة ہوتی ہے یعنی ایسی نماز کو نئے سرے سے پڑھنا واجب ہوتا ہے۔ مکروہ تحریمی کی ایسی صورتیں بھی ہیں جن میں سجدہ سہو کر لینے سے نماز درست ہو جاتی ہے۔ اس کی تفصیلی معلومات کیلئے عاشقانِ رسول کی مدنی تحریک، دعوتِ اسلامی کے مکتبۃ المدینہ کی کتاب ”نماز کے احکام“ (496 صفحات) کا مطالعہ کیجئے۔

﴿9﴾ دوسرے کپڑے میسر ہونے کے باوجود کام کاج کے لباس میں نماز پڑھنا مکروہ تنزیہی ہے۔ (شرح الوتاقیہ، 1/198) ﴿10﴾ اَلنَّاسُ کَیْزُ الْبَیِّنِ کَرِیْا اَوْ زُھ کَرِیْا نماز مکروہ تنزیہی ہے۔ (فتاویٰ رضویہ، 7/358) ﴿11﴾ سستی سے ننگے سر نماز پڑھنا مکروہ تنزیہی ہے۔ (در مختار، 2/491) نماز میں ٹوپی یا عمامہ شریف گر پڑا تو اٹھالینا افضل ہے جبکہ عمل کثیر کی حاجت نہ پڑے ورنہ نماز فاسد ہو جائے گی۔ اور بار بار اٹھانا پڑے تو چھوڑ دیں اور نہ اٹھانے سے خُشُوع و خُضُوع مقصود ہو تو نہ اٹھانا افضل ہے۔ (در مختار و الحاخذ، 2/491) ﴿12﴾ اگر کوئی ننگے سر نماز پڑھ رہا ہو یا اس کی ٹوپی گر پڑی ہو تو اس کو دوسرا شخص ٹوپی نہ پہنائے۔

عمل کثیر کی تعریف

عمل کثیر نماز کو فاسد کر (یعنی توڑ) دیتا ہے جبکہ نہ نماز کے اعمال سے ہونہ ہی اصلاح نماز کیلئے کیا گیا ہو۔ جس کام کے کرنے والے کو دُور سے دیکھنے سے ایسا لگے کہ یہ نماز میں نہیں ہے بلکہ اگر گمان غالب ہو کہ نماز میں نہیں تب بھی عمل کثیر ہے۔ اور اگر دُور سے دیکھنے والے کو شک و شبہ ہے کہ نماز میں ہے یا نہیں تو عمل قلیل ہے اور نماز فاسد نہ ہوگی۔ (در مختار، 2/464)

باف آستین میں نماز پڑھنا کیسا؟

﴿13﴾ آدمی آستین والا کرتا یا قمیص پہن کر نماز پڑھنا مکروہ تنزیہی ہے جبکہ اُس کے پاس دوسرے کپڑے موجود ہوں۔ حضرت صدر الشریعہ مفتی محمد امجد علی اعظمی رحمۃ اللہ علیہ فرماتے ہیں: ”جس کے پاس کپڑے موجود ہوں اور صرف نیم آستین (یعنی آدمی آستین) یا بتیان پہن کر

نماز پڑھتا ہے تو کراہت تیز یہی ہے اور کپڑے موجود نہیں تو کراہت بھی نہیں۔“ (فتاویٰ امجدیہ، 1/193) ﴿14﴾ مفتی اعظم پاکستان حضرت قبلہ مفتی وقار الدین قاورری رضوی رحمۃ اللہ علیہ فرماتے ہیں: ہاف آستین والا گرتا، قمیص یا شرٹ کام کاج کرنے والے لباس (کے حکم) میں شامل ہیں (کہ کام کاج والا لباس پہن کر انسان معززین کے سامنے جاتے ہوئے کتراتا ہے) اس لئے جو ہاف آستین والا گرتا پہن کر دوسرے لوگوں کے سامنے جانا گوارا نہیں کرتے، ان کی نماز مکروہ تزیہی ہے اور جو لوگ ایسا لباس پہن کر سب کے سامنے جانے میں کوئی برائی محسوس نہیں کرتے، ان کی نماز مکروہ نہیں۔ (وقار الفتاویٰ، 2/246)

مکروہ تزیہی کی تعریف

جس کا کرنا شرع کو پسند نہیں مگر نہ اس حد تک (ناپسند) کہ اس پر ذعید عذاب فرمائے۔ یہ سنت غیر مؤکدہ کے مقابل ہے۔ (بہار شریعت، 1/284 حصہ 2) مکروہ تزیہی ہو جانے والی نماز دوبارہ پڑھ لینا بہتر ہے اگر نہ پڑھی تو گنہگار نہیں۔

مرے دل سے دنیا کی چاہت مٹا کر اُلفت میں اپنی فتا یا الہی

(وسائل بخشش ص 78)

مدنی قافلے نے مجھے بدل کر رکھ دیا!

نیکی کی دعوت کا بے اندازہ ثواب کمانے کی اپنے اندر حرص اُجاگر کرنے کیلئے دعوتِ اسلامی کے دینی ماحول سے ہر دم وابستہ رہنے اور پابندی کے ساتھ ہر ماہ کم از کم تین دن عاشقانِ رسول کے ساتھ مدنی قافلے میں سنتوں بھرا سفر کرتے رہئے۔ آئیے! آپ کا شوق بڑھانے کیلئے آپ کو ایک مدنی بہار سناتا ہوں چنانچہ علاقہ اندھیری (بمبئی۔ الہند) کے ایک اسلامی بھائی کے بیان کا لب لباب ہے: میں اسکول کی نویں کلاس میں زیرِ تعلیم تھا، ماڈرن اور بگڑے ہوئے لڑکوں سے دوستی ہو گئی اور میں طرح طرح کی برائیوں میں گرفتار ہو گیا جن میں چرس، گانجہ، شراب اور لڑکیوں سے عشق لڑانا وغیرہ شامل ہے۔ حتیٰ کہ ایک بار گھر کی بیٹی (پے۔ ٹی یعنی نقدی رکھنے کا

صندوقچہ) توڑ کر رقم نکال کر ”گوا“ (نامی شہر) بھاگ گیا۔ بالآخر واپس گھر آ گیا۔ اسکول کو خیر باد کہہ کر A.C کی ریویژنگ کا کام سیکھنا شروع کر دیا۔ چند ماہ کے بعد دعوتِ اسلامی والے ایک عاشقِ رسول نے مجھے ہفتہ وار سنتوں بھرے اجتماع کی دعوت دی مگر میں نے ٹال دیا۔ اُس بے چارے نے کئی بار ملاقاتیں کر کے مجھ پر انفرادی کوشش کی مگر میں اجتماع میں جانے کیلئے راضی نہ ہوا۔ ایک بار وہی اسلامی بھائی میرے بڑے بھائی پر ”انفرادی کوشش“ کر رہے تھے کہ میں وہاں پہنچ گیا۔ بھائی جان نے اُس اسلامی بھائی سے اپنے لئے معذرت چاہتے ہوئے میری طرف رخ کر کے کہا: تم مدنی قافلے میں چلے جاؤ۔ میں ”نا“ کہنے والا تھا کہ مُنہ سے بے ساختہ ”ہاں“ نکل گئی حالانکہ میں یہ تک نہیں جانتا تھا کہ مدنی قافلہ ہوتا کیا ہے! بہر حال میں نے تیاری کر لی اور عاشقانِ رسول کے ساتھ سنتوں کی تربیت کے مدنی قافلے میں سفر پر روانہ ہو گیا۔ اَلْحَمْدُ لِلّٰہِ مدنی قافلے نے مجھے بدل کر رکھ دیا! میری آنکھیں کھل گئیں، گناہوں سے نفرت اور نیکیوں سے پیار ہو گیا، میں نے گناہوں بھری زندگی سے توبہ کی، نمازوں کی پابندی شروع کر دی، مدنی قافلے نے گناہوں بھرے ماحول میں پلنے والے مجھ سخت نافرمان بندے کو نمازی اور سنتوں کا عادی بنا دیا۔ یہ بیان دیتے وقت اَلْحَمْدُ لِلّٰہِ میں دنیائے اہلسنت کی عظیم ترین درسگاہ جامعہ اشرفیہ مبارکپور (یوپی ہند) میں درسِ نظامی کرنے کی سعادت پارہا ہوں۔

چھوٹ جائیں گناہ، آپ پائیں پناہ
تم سدھر جاؤ گے گر ادھر آؤ گے
فصلِ مولیٰ سے جب آئیں گے پائیں گے
تھوڑی بہت کریں، قافلے میں چلو
سیکھنے سنتیں، قافلے میں چلو
جذبہٴ علم دیں قافلے میں چلو

صَلُّوْا عَلَی الْحَبِیْبِ ﷺ صَلَّى اللّٰہُ عَلَی مُحَمَّدٍ

الجامعۃُ الاشرفیہ اور اس کے بانی کا مختصر تعارف

بیارے بیارے اسلامی بھائیو! دیکھا آپ نے! مبلغِ دعوتِ اسلامی کی انفرادی کوشش کی استقامت کی برکت سے بالآخر معاشرے کا بگڑا ہوا، گناہوں میں لیتھرا ہوا اَنفِی (ن۔ش۔ای)

نوجوان دینی ماحول سے وابستہ ہو کر جامعۃ الاشرافیہ (مبارکپور، ہند) میں داخلہ لیکر طالب علم دین بن گیا۔ حصولِ برکت کیلئے یہ نیتِ ثواب ماہنامہ اشرفیہ ”حافظِ ملت نمبر“ (رجب المرجب 1398ھ بمطابق جون 1978ء) کی مدد سے جامعۃ الاشرافیہ اور اس کے بانی کا ذکر خیر کرنے کی سعادت حاصل کرتا ہوں۔ الجامعۃ الاشرافیہ (مبارکپور) دنیاۃِ اہلسنت کی عظیم الشان دینی درس گاہ ہے جو ”ہند“ کے صوبہ یوپی کے ضلع اعظم گڑھ کے قصبہ مبارک پور شریف میں واقع ہے۔ اس عظیم الشان دینی درس گاہ کے بانی استاذ العلماء، جلالیٰ العلم، حافظِ ملت حضرت علامہ شاہ عبدالعزیز محدث مراد آبادی رحمۃ اللہ علیہ ہیں۔ آپ رحمۃ اللہ علیہ 29 شوال المکرم 1352ھ بمطابق 14 جنوری 1934ء میں اپنے استاذِ مکرم صدر الشریعہ بدر الطریقہ حضرت علامہ مفتی محمد امجد علی اعظمی رحمۃ اللہ علیہ کے حکم پر تکمیلِ درسیات کے بعد مبارکپور تشریف لائے۔ اُس وقت یہاں ایک مدرسہ ”مصباح العلوم“ کے نام سے قائم تھا۔ حضرت حافظِ ملت رحمۃ اللہ علیہ کی آنحضرت کو شیشوں کے باعث اللہ پاک نے اسی چھوٹے سے مدرسے میں برکت عطا فرمائی اور بالآخر یہ مدرسہ ایک قد آور پھل دار درخت کی حیثیت اختیار کر گیا اور جامعہ اشرفیہ کے نام سے متعارف ہوا۔ اس ادارے سے فارغ التحصیل ہونے والے (حضرات) اس کے قدیم نام ”مصباح العلوم“ کی نسبت سے مصباحی کہلاتے ہیں۔

سنت کی محبت

حافظِ ملت رحمۃ اللہ علیہ اپنے ہر عمل میں سنت کا بہت زیادہ خیال رکھتے تھے۔ ایک بار حضرت رحمۃ اللہ علیہ کے دائیں پاؤں میں زخم ہو گیا، ایک صاحبِ دوالے کر پہنچے اور کہا: حضرت! دوا حاضر ہے۔ جاڑے (یعنی سردیوں) کا زمانہ تھا حضرت رحمۃ اللہ علیہ موزہ پہنے ہوئے تھے، آپ رحمۃ اللہ علیہ نے پہلے بائیں (یعنی اُلنے) پاؤں کا موزہ اتارا، وہ صاحب بول پڑے: حضرت! زخم تو داہنے (یعنی سیدھے) پاؤں میں ہے! آپ رحمۃ اللہ علیہ نے فرمایا: بائیں (یعنی اُلنے) پاؤں کا پہلے اتارنا سنت ہے۔

حافظِ ملت کی کرامت

الجامعۃ الاشرافیہ کے بانی مہبانی حافظِ ملت حضرت علامہ شاہ عبدالعزیز محدث مراد آبادی

رحمۃ اللہ علیہ بڑے پائے کے بزرگ تھے۔ سوانح نگاروں نے آپ کی کئی کرامات بیان کی ہیں۔ ان میں ایک یہ بھی ہے، جامع مسجد مبارک شاہ بھی پہلے مختصر ہی تھی اور بوسیدہ بھی ہو گئی تھی، آبادی کی وسعت کے لحاظ سے مسجد کا وسیع ہونا بھی ضروری تھا، بہر حال پُرانی مسجد شہید کر کے نئی بنادیں بھری گئیں اور مسجد کی توسیع کا کام شروع ہوا۔ مبارک پور کے مسلمانوں نے بڑی دلچسپی اور لگن کے ساتھ اس تعمیر میں بھی حصہ لیا، حضرت حافظِ ملت رحمۃ اللہ علیہ اس کام کے بھی رہنما اور سربراہ تھے، حضرت رحمۃ اللہ علیہ نے جامع مسجد کے لیے پوری توجہ اور محنت سے چندے کی فراہمی کی، مبارک پور میں کافی جوش و خروش تھا، غربت کے باوجود مسلمان اپنی دینی حمیت کا پورا پورا ثبوت دے رہے تھے، مردوں نے اپنی کمائی اور عورتوں نے اپنے زیورات وغیرہ سے امداد کی۔ چھت پڑنے کے بعد حاجی محمد عمر نہایت پریشانی کے عالم میں دوڑے ہوئے حضرت رحمۃ اللہ علیہ کے پاس آئے اور کہا: حافظ صاحب! جامع مسجد کی چھت نیچے آرہی ہے اب کیا ہوگا! حاجی صاحب یہ کہتے کہتے رو پڑے۔ حضرت حافظِ ملت رحمۃ اللہ علیہ فوراً اٹھے وضو کیا اور حاجی صاحب کے ساتھ گھر سے باہر نکلے، اور اپنے پڑوسی خان محمد صاحب کو ہمراہ لیا، جامع مسجد پہنچ کر بِسْمِ اللّٰهِ الرَّحْمٰنِ الرَّحِیْمِ پڑھتے ہوئے لکڑی کی چند بلیاں (بل۔ لیاں) لگا دیں (یعنی لمبے بانس یا لکڑی کے تھم لگا دیئے)۔ اَلْحَمْدُ لِلّٰہ! کہ چھت نہ صرف برابر اور دُرست ہو گئی، بلکہ آج دیکھئے تو یہ پتا بھی نہ لگ سکے گا کہ کس حصے کی چھت جھک رہی تھی!

حافظِ ملت کی بعض عاداتِ مبارک

وضو کرنے کے لیے بیٹھنا ہوتا تو قبلہ رخ بیٹھتے۔ حضرت رحمۃ اللہ علیہ کا پاجامہ کبھی اتنا لمبانا دیکھا گیا کہ ٹخنہ چھپ جائے۔ سچ تو یہ ہے کہ آپ رحمۃ اللہ علیہ کی وضع اور لباس کا انداز دیکھ کر لوگوں کو شرعی وضع سمجھ میں آجاتی تھی۔ سفر و حضر میں (یعنی سفر میں ہوتے یا وطن کے اندر ہر جگہ) حضورِ حافظِ ملت رحمۃ اللہ علیہ کی پیاری پیاری اداؤں میں سے یہ بھی تھا کہ کھانے سے پہلے اور بعد دونوں ہاتھ گنگے تک دھوتے اور لقمہ خوب چبا کر کھاتے، کھانا خواہ مزاج کے موافق ہو یا

ناموافق، اُس میں عیب نہ نکالتے، کھانے کے بعد فوراً پانی نہ پیتے بلکہ کچھ وقفے کے بعد پیتے۔ اسی طرح پانی جب بھی پیتے، چوس کر تین سانس میں پیتے۔

سُرمہ لگانے کی برکت سے بڑھاپے میں بھی بینائی تیز تھی

حضور حافظِ ملت رحمۃ اللہ علیہ کی عمر شریف ستر سال سے متجاوز (یعنی اوپر) ہو چکی تھی، اُس وقت کا واقعہ ہے، ٹرین سے سفر کر رہے تھے جس برتھ پر تشریف فرما تھے، اتفاق سے اُس پر ایک ڈاکٹر صاحب بھی بیٹھے تھے، ڈاکٹر صاحب نے سلسلہ کلام شروع کیا تو آپ رحمۃ اللہ علیہ کی جلالتِ علمی سے بہت متاثر ہوئے اور بار بار آپ رحمۃ اللہ علیہ کی طرف حیرت سے دیکھتے رہے، دورانِ گفتگو ڈاکٹر صاحب نے تعجب کا اظہار کرتے ہوئے کہا: مولانا صاحب! میں آنکھوں کا ڈاکٹر ہوں، میں دیکھ رہا ہوں کہ اِس عمر میں بھی آپ کی بینائی میں کوئی فرق نہیں، بلکہ آپ کی آنکھوں میں بچوں کی آنکھوں جیسی چمک ہے، مجھے بتائیے کہ اس کیلئے آخر کیا چیز استعمال کرتے ہیں؟ فرمایا: ڈاکٹر صاحب! میں کوئی خاص دوا وغیرہ تو استعمال نہیں کرتا، ہاں ایک عمل ہے جسے میں بلا نامہ کرتا ہوں، رات کو سونے کے وقت سنت کے مطابق سُرمہ استعمال کرتا ہوں اور میرے یقین ہے کہ اِس عمل سے بہتر آنکھوں کے لیے دُنیا کی کوئی دوا نہیں ہو سکتی۔ اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔ آمین بجاو خاتم النبیین صلی اللہ علیہ والہ وسلم۔

مسک اعلیٰ حضرت کا ایک گلیستاں علمِ صدر الشریعہ کا بحرِ رواں
علم سے جس کے سیراب سارا جہاں لہلہانے لگا دین کا بوستاں
جس طرف دیکھئے اس قدم کے نشاں حافظِ دین و ملت پہ لاکھوں سلام
صَلُّوْا عَلَی الْحَبِیْب ﷺ ﷻ صَلَّى اللّٰهُ عَلَی مُحَمَّدٍ

”اِثْمِد“ کے چار حروف کی نسبت سے سُرمہ لگانے کے 4 مدنی پھول

پیارے پیارے اسلامی بھائیو! حضور حافظِ ملت کی سنت سے محبت مر حبا! اور سنت کی محبت میں سنت کے مطابق سُرمہ لگانے کی برکت دُنیا میں بھی بینائی کی حفاظت کی صورت میں ظاہر ہوئی،

اگر کوئی مجبور ہی نہ ہو تو آپ بھی روزانہ سنت کے مطابق سرمہ لگانے کی نیت کیجئے۔ آپ کی آسانی کیلئے عاشقانِ رسول کی دینی تحریک، دعوتِ اسلامی کے مکتبۃ المدینہ کے رسالے، ”101 مدنی پھول“ صفحہ 27 تا 28 سے سرمے کے بارے میں 4 مدنی پھول آپ کی طرف بڑھاتا ہوں قبول فرما کر اپنے دل کے مدنی گلستے میں سجالیجئے: ﴿1﴾ ”سنن ابن ماجہ“ کی روایت میں ہے ”تمام سرموں میں بہتر سرمہ ”اشد“ (اٹ۔د) ہے کہ یہ نگاہ کو روشن کرتا اور پلکیں اگا تا ہے۔“ (ابن ماجہ، 115/4، حدیث: 3497) ﴿2﴾ پتھر کا سرمہ استعمال کرنے میں حرج نہیں اور سیاہ سرمہ یا کاجل بقصدِ زینت (یعنی زینت کی نیت سے) مرد کو لگانا مکروہ ہے اور زینت مقصود نہ ہو تو کراہت نہیں۔ (مالگیری 359/5) ﴿3﴾ سرمہ سوتے وقت استعمال کرنا سنت ہے۔ (مرآۃ المناجیح، 6/180) ﴿4﴾ سرمہ استعمال کرنے کے تین منقول طریقوں کا خلاصہ پیش خدمت ہے: ﴿1﴾ کبھی دونوں آنکھوں میں تین تین سلاٹیاں ﴿2﴾ کبھی دائیں (سیدھی) آنکھ میں تین اور بائیں (الٹی) میں دو، ﴿3﴾ تو کبھی دونوں آنکھوں میں دو دو اور پھر آخر میں ایک سلاٹیاں کو سرمے والی کر کے اسی کو باری باری دونوں آنکھوں میں لگائیے۔ (شعب الایمان، 5/218-219) اس طرح کرنے سے ان شاء اللہ تینوں پر عمل ہوتا ہے گا۔

پیارے پیارے اسلامی بھائیو! نکریم (یعنی عزت و بزرگی) کے جتنے بھی کام ہوتے سب ہمارے پیارے آقا صلی اللہ علیہ وآلہ وسلم سیدھی جانب سے شروع کیا کرتے، لہذا پہلے سیدھی آنکھ میں سرمہ لگائیے پھر بائیں آنکھ میں۔ طرح طرح کی ہزاروں سنتیں سیکھنے کیلئے مکتبۃ المدینہ کی دو کتب بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر سفر بھی ہے۔

صَلُّوْا عَلَی الْحَبِیْب ﷺ صَلَّى اللهُ عَلٰی مُحَمَّدٍ

تلاوتِ قرآن کرتے ہوئے رونا

قرآنِ کریم کی تلاوت کرتے ہوئے رونا مستحب ہے۔
فرمانِ مصطفیٰ صلی اللہ علیہ وآلہ وسلم ہے: قرآنِ پاک کی
تلاوت کرتے ہوئے روؤ اور اگر رونہ سکو تو رونے
کی سی شکل بناؤ۔

(ابن ماجہ، 2/129، حدیث: 1337)



فیضانِ مدینہ، محلہ سوداگران، پرانی سہڑی منڈی کراچی

978-969-722-167-7 +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net